

ਤੁਰੰਤ ਰਿਲੀਜ਼ ਲਈ

**ਬ੍ਰੈਂਪਟਨ ਦਾ ਪ੍ਰਸਤਾਵਿਤ 2023 ਦਾ ਬਜਟ ਭਵਿੱਖ ਲਈ ਨੀਂਹ ਤਿਆਰ ਕਰਦਾ ਹੈ
ਪ੍ਰਸਤਾਵ, ਰਾਖਵੀਂ ਪੂੰਜੀ ਵਿੱਚ ਯੋਗਦਾਨ ਸਮੇਤ, ਵੱਧ ਸੁਰੱਖਿਅਤ, ਵੱਧ ਸਿਹਤਮੰਦ
ਅਤੇ ਵੱਧ ਜੁੜੀਆਂ ਹੋਈਆਂ ਕਮਿਊਨਿਟੀਜ਼ ਵਿੱਚ ਵਾਧਾ ਕਰਦਾ ਹੈ**

ਬ੍ਰੈਂਪਟਨ, ਓਨਟੈਰੀਓ (16 ਫਰਵਰੀ, 2023) – ਸਿਟੀ ਆਫ ਬ੍ਰੈਂਪਟਨ ਦਾ ਡ੍ਰਾਫਟ 2023 ਦਾ ਬਜਟ ਹੁਣ ਸੁਝਾਵਾਂ, ਵਿਚਾਰਾਂ ਅਤੇ ਫੀਡਬੈਕ ਲਈ ਉਪਲਬਧ ਹੈ।

ਪ੍ਰਸਤਾਵਿਤ ਬਜਟ, ਟੈਕਸ ਬਿਲ ਦੇ ਸਿਟੀ ਦੇ ਹਿੱਸੇ ਤੇ ਪ੍ਰਸਤਾਵਿਤ 2.9 ਪ੍ਰਤੀਸ਼ਤ ਤੇ, ਟੈਕਸ ਰੇਟ ਵਾਧੇ ਨੂੰ ਮਹਿੰਗਾਈ ਲੈਵਲਾਂ ਤੋਂ ਘੱਟ ਰੱਖਦੇ ਹੋਏ, ਸਿਟੀ ਦੇ ਨਿਰਮਾਣ ਵਾਲੇ ਕਈ ਮੁੱਖ ਪ੍ਰੋਜੈਕਟਾਂ ਅਤੇ ਕਮਿਊਨਿਟੀ ਦੀ ਸੁਰੱਖਿਆ ਅਤੇ ਸਿਹਤ ਸਬੰਧੀ ਪ੍ਰਾਥਮਿਕਤਾਵਾਂ ਨੂੰ ਉਜਾਗਰ ਕਰਦਾ ਹੈ। ਬਜਟ ਵਿੱਚ, ਇਤਿਹਾਸਕ ਹੈਲਥਕੇਅਰ ਨਿਵੇਸ਼ ਤੇ ਅਧਾਰਿਤ ਸਹਾਇਤਾ ਨੂੰ ਜਾਰੀ ਰੱਖਦੇ ਹੋਏ, ਰਾਖਵੀਂ ਪੂੰਜੀ ਵਿੱਚ 134 ਮਿਲੀਅਨ ਡਾਲਰ ਦਾ ਰਿਕਾਰਡ ਯੋਗਦਾਨ ਸ਼ਾਮਲ ਹੈ, ਦੂਜੇ ਹਸਪਤਾਲ ਅਤੇ ਇੱਕ ਨਵੇਂ ਕੈਂਸਰ ਕੇਅਰ ਸੈਂਟਰ ਸਮੇਤ।

ਸਿਟੀ ਦੇ ਮੌਜੂਦਾ ਪ੍ਰੋਗਰਾਮ ਅਤੇ ਸੇਵਾਵਾਂ ਪ੍ਰਦਾਨ ਕਰਨ, ਇੰਫਰਾਸਟ੍ਰਕਚਰ ਨੂੰ ਸਥਿਰ ਲੈਵਲਾਂ ਦੇ ਰੱਖਣ ਅਤੇ ਭਵਿੱਖੀ ਵਾਧੇ ਲਈ ਤਿਆਰ ਰਹਿਣ ਵਾਸਤੇ, ਬਜਟ ਕਮੇਟੀ (Budget Committee) ਨੂੰ ਸਿਟੀ ਦਾ ਪ੍ਰਸਤਾਵ, ਸਿਟੀ ਦੀਆਂ ਸੇਵਾਵਾਂ ਲਈ 2.9 ਪ੍ਰਤੀਸ਼ਤ ਪ੍ਰਾਪਰਟੀ ਟੈਕਸ ਵਾਧਾ ਹੈ। ਜੇਕਰ ਇਹ ਪ੍ਰਵਾਨ ਹੁੰਦਾ ਹੈ, ਤਾਂ 2023 ਪ੍ਰਾਪਰਟੀ ਟੈਕਸ ਬਿਲ, ਸਿਟੀ ਦੀਆਂ ਸੇਵਾਵਾਂ ਲਈ 2.9 ਪ੍ਰਤੀਸ਼ਤ ਪ੍ਰਾਪਰਟੀ ਟੈਕਸ ਵਾਧਾ, ਰੀਜਨ ਆਫ ਪੀਲ (Region of Peel) ਦੀਆਂ ਸੇਵਾਵਾਂ ਲਈ 2.8 ਪ੍ਰਤੀਸ਼ਤ ਅਤੇ ਸਕੂਲ ਬੋਰਡਾਂ (School Boards) ਲਈ 0 ਪ੍ਰਤੀਸ਼ਤ, ਕੁੱਲ 5.7 ਪ੍ਰਤੀਸ਼ਤ ਦਰਸਾਏਗਾ। ਕੁੱਲ ਪ੍ਰਾਪਰਟੀ ਟੈਕਸ ਵਾਧਾ, ਬ੍ਰੈਂਪਟਨ ਵਿੱਚ ਔਸਤ ਪਰਿਵਾਰ ਰਿਹਾਇਸ਼ ਪ੍ਰਾਪਰਟੀ ਤੇ 321 ਡਾਲਰ ਹੋਵੇਗਾ।

ਹਰ ਸਾਲ, ਸਿਟੀ ਆਫ ਬ੍ਰੈਂਪਟਨ ਦਾ ਸਾਲਾਨਾ ਬਜਟ, ਉਹਨਾਂ ਪ੍ਰਾਥਮਿਕਤਾਵਾਂ, ਟੀਚਿਆਂ ਅਤੇ ਪਹਿਲਕਦਮੀਆਂ ਦੀ ਪਛਾਣ ਕਰਦਾ ਹੈ, ਜੋ ਯਕੀਨੀ ਬਣਾਉਂਦੀਆਂ ਹਨ ਕਿ ਸਿਟੀ, ਉਹਨਾਂ ਪ੍ਰਾਥਮਿਕਤਾਵਾਂ ਵਿੱਚ ਨਿਵੇਸ਼ ਕਰ ਰਹੀ ਹੈ, ਜੋ ਵਸਨੀਕਾਂ ਲਈ ਮਾਇਨੇ ਰੱਖਦੀਆਂ ਹਨ। ਹਾਲੀਆ ਟੈਲੀ ਟਾਊਨ ਹਾਲ ਵਿੱਚ ਦੇਖਿਆ ਗਿਆ ਕਿ ਵਸਨੀਕਾਂ ਨੇ ਦੱਸਿਆ ਕਿ ਉਹਨਾਂ ਦੇ ਟੈਕਸ ਡਾਲਰਾਂ ਲਈ, ਹੈਲਥਕੇਅਰ, ਘੱਟ ਟੈਕਸ, ਕਮਿਊਨਿਟੀ ਦੀ ਸੁਰੱਖਿਆ ਅਤੇ ਮਨੋਰੰਜਨ, ਮੁੱਖ ਪ੍ਰਾਥਮਿਕਤਾਵਾਂ ਸਨ।

ਪ੍ਰਸਤਾਵਿਤ 2023 ਦੇ ਬਜਟ ਵਿੱਚ ਮੁੱਖ ਝਲਕੀਆਂ

ਕਮਿਊਨਿਟੀ ਇੰਫਰਾਸਟ੍ਰਕਚਰ

- ਕੈਪੀਟਲ ਪ੍ਰੋਜੈਕਟਾਂ ਵਿੱਚ 492 ਮਿਲੀਅਨ ਡਾਲਰ ਦਾ ਨਿਵੇਸ਼
- ਡਾਊਨਟਾਊਨ ਦੇ ਪੁਨਰ ਨਿਰਮਾਣ ਲਈ ਤਿੰਨ ਸਾਲਾਂ ਵਿੱਚ 21 ਮਿਲੀਅਨ ਡਾਲਰ

ਹੈਲਥਕੇਅਰ

- ਬ੍ਰੈਂਪਟਨ ਲਈ ਦੂਜੇ ਹਸਪਤਾਲ ਦੀ ਉਸਾਰੀ ਵਿੱਚ ਸਹਾਇਤਾ ਲਈ ਹਸਪਤਾਲ ਉਗਰਾਹੀ (ਲੈਵੀ) ਜਾਰੀ ਰੱਖਣਾ ਅਤੇ ਇੱਕ ਨਵੇਂ ਕੈਂਸਰ ਕੇਅਰ ਸੈਂਟਰ

ਟ੍ਰਾਂਜ਼ਿਟ

- ਟ੍ਰਾਂਜ਼ਿਟ ਫੈਸਿਲਿਟੀਜ਼ ਦੇ ਇਲੈਕਟ੍ਰੀਫਿਕੇਸ਼ਨ ਅਤੇ ਇੱਕ ਨਵੀਂ ਟ੍ਰਾਂਜ਼ਿਟ ਸਟੇਰੇਜ ਅਤੇ ਸੰਭਾਲ ਫੈਸਿਲਿਟੀ ਲਈ 210 ਮਿਲੀਅਨ ਡਾਲਰ
- ਚਿੰਗਕੂਜ਼ੀ ਰੋਡ (Chinguacousy Road) ਕੋਰੀਡੋਰ ਦੇ ਨਾਲ-ਨਾਲ ਜ਼ੂਮ (Züm) ਸੇਵਾ ਵਿਸਤਾਰ ਲਈ 15.4 ਮਿਲੀਅਨ ਡਾਲਰ

ਕਮਿਊਨਿਟੀ ਦੀ ਸੁਰੱਖਿਆ ਅਤੇ ਐਮਰਜੈਂਸੀ ਸੇਵਾਵਾਂ

- ਕਮਿਊਨਿਟੀ ਸੇਫਟੀ ਐਕਸ਼ਨ ਪਲਾਨ (Community Safety Action Plan) ਪ੍ਰਦਾਨ ਕਰਨ ਲਈ 650,000 ਡਾਲਰ ਤੋਂ ਵੱਧ
- ਨਵੇਂ ਫਾਇਰ ਉਪਕਰਨ ਅਤੇ ਵਾਹਨਾਂ ਲਈ 8 ਮਿਲੀਅਨ ਡਾਲਰ
- 24 ਨਵੇਂ ਫੁਲ-ਟਾਈਮ ਫਾਇਰਫਾਈਟਰਸ

ਸਪੋਰਟਸ ਅਤੇ ਰੇਕ੍ਰੀਏਸ਼ਨ ਸਬੰਧੀ ਨਿਵੇਸ਼

- ਹੋਡਨ ਰੇਕ੍ਰੀਏਸ਼ਨ ਸੈਂਟਰ (Howden Recreation Centre) ਨੂੰ ਪੁਨਰ ਵਿਕਸਿਤ ਕਰਨ ਲਈ 24 ਮਿਲੀਅਨ ਡਾਲਰ, ਇੱਕ ਨਵੇਂ ਸਪੋਰਟਸ ਫੀਲਡ ਦੀ ਉਸਾਰੀ ਸਮੇਤ
- ਗੋਰ ਮੇਡੋਜ਼ (Gore Meadows) ਵਿਖੇ ਕ੍ਰਿਕੇਟ, ਸੈਂਕਰ, ਟੈਨਿਸ ਫੀਲਡ ਅਤੇ ਬਿਲਡਿੰਗਾਂ ਵਿਕਸਿਤ ਕਰਨ ਲਈ 9 ਮਿਲੀਅਨ ਡਾਲਰ

ਸਿਟੀ ਆਫ ਬ੍ਰੈਂਪਟਨ ਦੇ ਪ੍ਰਸਤਾਵਿਤ 2023 ਦੇ ਬਜਟ ਸਬੰਧੀ ਦਸਤਾਵੇਜ਼ [ਇੱਥੇ \(here\)](#) ਦੇਖੇ ਜਾ ਸਕਦੇ ਹਨ।

2023 ਦੇ ਬਜਟ ਬਾਰੇ ਆਪਣੀ ਰਾਏ ਦਿਓ

ਜਨਤਾ ਨੂੰ ਸਮੁੱਚੀ ਬਜਟ ਪ੍ਰਕਿਰਿਆ ਵਿੱਚ ਸ਼ਾਮਲ ਹੋਣਾ ਜਾਰੀ ਰੱਖਣ ਲਈ ਸੱਚਾ ਦਿੱਤਾ ਜਾਂਦਾ ਹੈ ਕਿਉਂਕਿ ਸਿਟੀ, ਕਈ ਤਰ੍ਹਾਂ ਦੇ ਟੈਲੀਫੋਨ ਟਾਊਨ ਹਾਲ, ਵਾਰਡ-ਵਿਸ਼ੇਸ਼ ਕੋਫੀ ਚੈਟਸ ਅਤੇ ਬਿਜਨੇਸ ਰਾਊਂਡਟੇਬਲ ਦਾ ਆਯੋਜਨ ਕਰ ਰਹੀ ਹੈ।

ਹਿੱਸਾ ਲੈਣ ਵਾਲਿਆਂ ਨੂੰ, ਕਮਿਊਨਿਟੀ ਸਬੰਧੀ ਪ੍ਰਾਥਮਿਕਤਾਵਾਂ ਬਾਰੇ ਉਹਨਾਂ ਦੇ ਵਿਚਾਰ ਸਾਂਝੇ ਕਰਨ, ਸਿਟੀ ਦੇ ਸਟਾਫ ਤੋਂ ਸਵਾਲ ਪੁੱਛਣ ਅਤੇ 2023 ਦੇ ਬਜਟ ਦੁਆਰਾ ਮੇਅਰ ਅਤੇ ਕਾਉਂਸਲਰ ਦੇ ਕੰਮ ਵਜੋਂ ਵਿਚਾਰ ਪੇਸ਼ ਕਰਨ ਦਾ ਮੌਕਾ ਮਿਲੇਗਾ।

ਇਹ ਤਾਰੀਖਾਂ ਯਾਦ ਰੱਖੋ

- ਵਾਰਡ ਕੋਫੀ ਚੈਟਸ (Ward Coffee Chats) – 21, 22, 23 ਅਤੇ 24 ਫਰਵਰੀ, 2023
- ਵਰਚੁਅਲ (ਅਭਾਸੀ) ਬਿਜਨੇਸ ਰਾਊਂਡਟੇਬਲ (Virtual Business Roundtable) – 23 ਫਰਵਰੀ, 2023, ਸਵੇਰੇ 8 ਵਜੇ
- ਟੈਲੀਫੋਨ ਟਾਊਨ ਹਾਲ #2 (Telephone Town Hall #2) – 25 ਫਰਵਰੀ, 2023, ਦੁਪਹਿਰ 12 ਵਜੇ

ਹੋਰ ਵੇਰਵੇ, www.brampton.ca/budget ਤੇ ਅਤੇ ਸਿਟੀ ਆਫ ਬ੍ਰੈਂਪਟਨ ਦੇ [Twitter](#), [Facebook](#) ਅਤੇ [Instagram](#) ਤੇ ਉਪਲਬਧ ਹਨ।

ਬਜਟ 2023 ਦੀ ਸਮਾਂ ਸੀਮਾ

ਵਿਚਾਰ-ਵਟਾਂਦਰੇ, 27 ਫਰਵਰੀ, 2023 ਨੂੰ ਸ਼ੁਰੂ ਹੋਣਗੇ ਅਤੇ ਬਜਟ ਦੀ ਪ੍ਰਵਾਨਗੀ, 8 ਮਾਰਚ, 2023 ਵਾਸਤੇ ਤੈਅ ਹੈ।

ਸਿਟੀ ਆਫ ਬ੍ਰੈਂਪਟਨ ਦੇ 2023 ਦੇ ਬਜਟ ਬਾਰੇ ਵਧੇਰੇ ਜਾਣਕਾਰੀ ਲਈ, www.brampton.ca/budget ਤੇ ਜਾਓ।

ਹਵਾਲੇ

“ਅਸੀਂ ਜੋ ਵੀ ਕਰਦੇ ਹਾਂ, ਲੋਕ ਉਸਦਾ ਕੇਂਦਰ ਹੁੰਦੇ ਹਨ ਅਤੇ ਇਹ ਪ੍ਰਸਤਾਵਿਤ ਬਜਟ ਇਸਨੂੰ ਸਾਬਤ ਕਰਦਾ ਹੈ। ਹੈਲਥਕੇਅਰ ਅਤੇ ਕਮਿਊਨਿਟੀ ਦੀ ਸੁਰੱਖਿਆ, ਸਾਡੀ ਸਿਟੀ ਦੀ ਉੱਨਤੀ ਵਿੱਚ ਬੇਹੱਦ ਮਹੱਤਵਪੂਰਣ ਸਹਾਇਕ ਹਨ। ਅਸੀਂ, ਭਵਿੱਖ ਲਈ ਵੱਧ ਸੁਰੱਖਿਅਤ ਅਤੇ ਵੱਧ ਸਿਹਤਮੰਦ ਸ਼ਹਿਰ ਬਣਾਉਂਦੇ ਹੋਏ, ਸਾਡੇ ਉਚਿਤ ਹਿੱਸੇ ਲਈ ਹਿਮਾਇਤ ਜਾਰੀ ਰੱਖ ਰਹੇ ਹਾਂ। ਸਾਡੇ ਨਿਵੇਸ਼ ਬਰਾਬਰ ਰੂਪ ਨਾਲ ਸ਼ਾਨਦਾਰ ਵਾਧੇ ਨੂੰ ਪੂਰਾ ਕਰ ਰਹੇ ਹਨ, ਕਿਉਂਕਿ ਅਸੀਂ

100 ਸਾਲਾਂ ਵਿੱਚ ਜੀ.ਟੀ.ਏ. ਦੇ ਪਹਿਲੇ ਨਵੇਂ ਮੈਡੀਕਲ ਸਕੂਲ ਨੂੰ ਸੁਰੱਖਿਅਤ ਕੀਤਾ ਹੈ। ਇਸ ਪੂਰੀ ਪ੍ਰਕਿਰਿਆ ਤੇ ਕੰਮ ਕਰਦੇ ਹੋਏ, ਅਸੀਂ ਜਾਣਨਾ ਚਾਹੁੰਦੇ ਹਾਂ ਕਿ ਤੁਹਾਡੇ ਲਈ ਕੀ ਮਹੱਤਵਪੂਰਣ ਹੈ ਅਤੇ ਅਸੀਂ ਇਕੱਠੇ ਮਿਲਕੇ – ਭਵਿੱਖ ਦੇ ਬ੍ਰੈਂਪਟਨ ਦਾ ਨਿਰਮਾਣ ਕਿਵੇਂ ਕਰ ਸਕਦੇ ਹਾਂ।”

- ਪੈਟਰਿਕ ਬ੍ਰਾਊਨ (Patrick Brown), ਮੇਅਰ; ਚੇਅਰ, ਬਜਟ ਕਮੇਟੀ, ਸਿਟੀ ਆਫ ਬ੍ਰੈਂਪਟਨ

“ਸਿਟੀ ਦਾ ਬਜਟ, ਉਹਨਾਂ ਸੇਵਾ ਲੈਵਲਾਂ ਨੂੰ ਕਾਇਮ ਰੱਖਣ, ਜਿਹਨਾਂ ਲਈ ਸਾਡੀ ਕਮਿਊਨਿਟੀ ਹੱਕਦਾਰ ਹੈ ਅਤੇ ਸਾਡੇ ਭਵਿੱਖ ਲਈ ਸਿਟੀ ਦੇ ਨਿਰਮਾਣ ਵਿੱਚ ਨਿਵੇਸ਼ ਕਰਨ ਲਈ ਸਾਡੀ ਗਾਈਡ ਹੈ। ਸਾਲ-ਦਰ-ਸਾਲ, ਇਹ ਸਹਿਯੋਗ ਵਾਲੀ ਪ੍ਰਕਿਰਿਆ ਸਾਨੂੰ, ਵਸਨੀਕਾਂ ਦੀ ਰਾਏ ਸੁਣਨ ਅਤੇ ਕਮਿਊਨਿਟੀ ਦੀਆਂ ਲੋੜਾਂ ਪੂਰੀਆਂ ਕਰਨ ਦਾ ਮੌਕਾ ਦਿੰਦੀ ਹੈ। ਜਿੱਥੇ ਅਸੀਂ ਹਾਂ, ਮੈਨੂੰ ਉਸਤੇ ਮਾਣ ਹੈ ਅਤੇ ਮੈਂ ਬ੍ਰੈਂਪਟਨ ਦੇ ਲੋਕਾਂ ਦੀ ਰਾਏ ਸੁਣਨ ਲਈ ਉਤਸ਼ਾਹਿਤ ਹਾਂ ਕਿਉਂਕਿ ਅਸੀਂ ਇਸ ਵਿੱਚ ਇਕੱਠੇ ਮਿਲਕੇ ਕੰਮ ਅਤੇ ਕਮਿਊਨਿਟੀ ਵਜੋਂ ਸਾਡੀਆਂ ਹੈਲਥਕੇਅਰ ਅਤੇ ਜਲਵਾਯੂ ਸਬੰਧੀ ਤਬਦੀਲੀਆਂ ਤੇ ਧਿਆਨ ਦੇਣ ਵਿੱਚ ਨਿਵੇਸ਼ ਕਰ ਰਹੇ ਹਾਂ।”

- ਪਾਲ ਵਿਸੇਂਟ (Paul Vicente), ਰੀਜਨਲ ਕਾਉਂਸਲਰ, ਵਾਰਡਸ 1 ਅਤੇ 5; ਵਾਈਸ ਚੇਅਰ, ਬਜਟ ਕਮੇਟੀ, ਸਿਟੀ ਆਫ ਬ੍ਰੈਂਪਟਨ

“ਸਿਟੀ ਆਫ ਬ੍ਰੈਂਪਟਨ ਦਾ ਪ੍ਰਸਤਾਵਿਤ 2023 ਦਾ ਬਜਟ, ਸੰਤੁਲਿਤ ਦ੍ਰਿਸ਼ਟੀਕੋਣ ਅਪਨਾਉਂਦਾ ਹੈ, ਜਿਸ ਨਾਲ ਅਸੀਂ ਉਹਨਾਂ ਨੂੰ ਲਗਾਤਾਰ ਸ਼ਾਨਦਾਰ ਸੇਵਾ ਪ੍ਰਦਾਨ ਕਰ ਸਕਦੇ ਹਾਂ, ਜੋ ਬ੍ਰੈਂਪਟਨ ਨੂੰ ਘਰ ਆਖਦੇ ਹਨ ਅਤੇ ਸਿਟੀ ਨੂੰ ਇੱਕ ਜ਼ਿੰਮੇਵਾਰ ਤਰੀਕੇ ਨਾਲ ਵਿਕਸਿਤ ਕਰ ਸਕਦੇ ਹਾਂ। ਜਨਤਾ ਦੇ ਸੁਝਾਅ, ਮਹੱਤਵਪੂਰਣ ਹਨ ਅਤੇ ਅਸੀਂ, ਹੈਲਥਕੇਅਰ, ਕਮਿਊਨਿਟੀ ਦੀ ਸੁਰੱਖਿਆ, ਘੱਟ ਟੈਕਸਾਂ ਅਤੇ ਮਨੋਰੰਜਨ ਸਬੰਧੀ ਸਹੂਲਤਾਂ ਵਿੱਚ ਨਿਵੇਸ਼ ਕਰਨ ਦੀਆਂ ਮੁਨਾਸਬ ਕਮਿਊਨਿਟੀ ਪ੍ਰਾਥਮਿਕਤਾਵਾਂ ਤੇ ਬਜਟ ਤਿਆਰ ਕੀਤਾ ਹੈ। ਮੈਂ ਹਰ ਕਿਸੇ ਨੂੰ ਸਲਾਹ ਦਿੰਦਾ ਹਾਂ ਕਿ ਆਪਣੇ ਵਿਚਾਰ ਸਾਂਝੇ ਕਰਨ ਲਈ ਸਮਾਂ ਕੱਢੋ ਕਿਉਂਕਿ ਅਸੀਂ ਕਈ ਸੰਭਾਵੀ ਉਪਲਬਧੀਆਂ ਵਾਲੇ ਦੂਜੇ ਸਾਲ ਵੱਲ ਵਧ ਰਹੇ ਹਾਂ।”

- ਮਾਰਲੋਨ ਕੈਲੀਡੀਨ (Marlon Kallideen), ਚੀਫ ਐਡਮਿਨਿਸਟ੍ਰੇਟਿਵ ਅਫਸਰ, ਸਿਟੀ ਆਫ ਬ੍ਰੈਂਪਟਨ

-30-

ਕੈਨੇਡਾ ਵਿੱਚ ਸਭ ਤੋਂ ਵੱਧ ਤੇਜ਼ੀ ਨਾਲ ਵਧਣ ਵਾਲੇ ਸ਼ਹਿਰਾਂ ਵਿੱਚੋਂ ਇੱਕ ਦੇ ਤੌਰ ਤੇ, ਬ੍ਰੈਂਪਟਨ 700,000 ਲੋਕਾਂ ਅਤੇ 75,000 ਕਾਰੋਬਾਰੀਆਂ ਦਾ ਘਰ ਹੈ। ਅਸੀਂ ਜੋ ਵੀ ਕਰਦੇ ਹਾਂ, ਲੋਕਾਂ ਨੂੰ ਧਿਆਨ ਵਿੱਚ ਰੱਖ ਕੇ ਕਰਦੇ ਹਾਂ। ਅਸੀਂ ਸਾਡੇ ਵੱਨ-ਸੁਵੱਨੇ ਭਾਈਚਾਰਿਆਂ ਤੋਂ ਸਰਗਰਮ ਹੁੰਦੇ ਹਾਂ, ਅਸੀਂ ਨਿਵੇਸ਼ ਨੂੰ ਆਕਰਸ਼ਿਤ ਕਰਦੇ ਹਾਂ ਅਤੇ ਅਸੀਂ ਤਕਨੀਕ ਅਤੇ ਵਾਤਾਵਰਣ ਸਬੰਧੀ ਨਵੀਨਤਾ ਨੂੰ ਅੱਗੇ ਵਧਾਉਣ ਦੇ ਸਫਰ ਤੇ ਹਾਂ। ਅਸੀਂ ਇੱਕ ਅਜਿਹਾ ਸਿਹਤਮੰਦ ਸ਼ਹਿਰ ਬਣਾਉਣ ਵਿੱਚ ਉੱਨਤੀ ਲਈ ਭਾਈਵਾਲੀ ਕਰਦੇ ਹਾਂ, ਜੋ ਸੁਰੱਖਿਅਤ, ਸਥਿਰ ਅਤੇ ਸਫਲ ਹੋਵੇ। ਸਾਡੇ ਨਾਲ [Twitter](#), [Facebook](#), ਅਤੇ [Instagram](#) ਤੇ ਜੁੜੋ। www.brampton.ca ਤੇ ਹੋਰ ਜਾਣੋ।

ਮੀਡੀਆ ਸੰਪਰਕ

ਸਿਟੀ ਆਫ ਬ੍ਰੈਂਪਟਨ ਮਲਟੀਕਲਚਰਲ ਮੀਡੀਆ
multiculturalmedia@brampton.ca